


خاکوں کی مدد سے وضو کا مسنون طریقہ
کتاب میں پیش کیے گئے خاکے وغیرہ صرف وضو کو ٹھیک ادا کرنے کی غرض سے دیے گئے ہیں

چار اسباق

مسنون وضو سیکھئے

مرتب:
جامعہ محمودیہ، فیصل آباد



جامعہ محمودیہ

5/21 سیٹلائٹ ٹاؤن، فیصل آباد

www.jamiamahmoodia.blogspot.com

بِسْمِ اللّٰهِ الرَّحْمٰنِ الرَّحِیْمِ وضو کا مسنون طریقہ

وضو کی نیت کرنا:

1 وضو کرنے سے پہلے دل میں ارادہ کریں کہ میں اللہ تعالیٰ کی خوشنودی کے لیے وضو کرتا ہوں، پھر وضو کرنے کے لیے قبلہ کی طرف منہ کر کے کسی پاک اور بلند جگہ پر بیٹھ جائیں تاکہ وضو میں استعمال ہونے والا پانی جسم اور کپڑوں پر نہ گرے۔

تسمیہ پڑھنا اور دونوں ہاتھ گٹھوں تک دھونا:

2 اور وضو شروع کرتے وقت تسمیہ پڑھیں:

بِسْمِ اللّٰهِ الرَّحْمٰنِ الرَّحِیْمِ (شروع) اللہ کے نام سے جو سب پر مہربان بہت مہربان ہے۔

3 پھر سب سے پہلے دونوں تین دفعہ ہاتھ گٹھوں (پہنچوں) تک دھوئیں۔

کلی کرنا اور مسواک کرنے کا طریقہ:


4 پھر دائیں ہاتھ سے تین مرتبہ کلی کریں اور مسواک کریں (نہ بہت نرم نہ بہت سخت، پیلو، زیتون یا نیم وغیرہ کی بہتر ہے۔ سیدھی، لمبائی میں ایک بالشت اور موٹائی میں انگلی سے زیادہ نہیں ہونی چاہیے) مسواک دانتوں کے درمیان سے اس طرح لیں کہ مسواک کے ایک سرے کے قریب انگوٹھا اور دوسرے کے اور مٹھی باندھ کر پکڑیں اور پہلے اوپر کے دانتوں کی لمبائی میں دہنی طرف مسواک کریں، پھر بائیں طرف، اسی طرح نیچے کے دانتوں میں کریں۔ اور ایک بار مسواک کرنے کے بعد مسواک کو منہ سے نکال کر نیچوڑیں اور از سر نو پانی سے بھگو کر کریں، اسی طرح تین بار کریں، اس کے بعد مسواک کو دھو کر دیوار وغیرہ سے کھڑی کر کے رکھ دیں، زمین پر ویسے ہی نہ رکھیں، اور دانتوں کی چوڑائی میں مسواک نہ کریں۔

اگر مسواک نہ ہو تو کسی موٹے کپڑے یا صرف انگلی سے اپنے دانت صاف کریں تاکہ سب میل کچیل دور ہو جائے اور اگر روزہ نہ ہو تو غرغہ کر کے پانی خوب اچھی طرح سارے منہ میں (حلق کے قریب تک) پہنچائیں، اور اگر روزہ ہو تو غرغہ نہ کریں۔

ناک میں پانی ڈالنا:


5 پھر دائیں ہاتھ سے تین بار ناک میں پانی ڈالیں اور بائیں ہاتھ سے ناک صاف کریں، اور کوشش کریں کہ پانی نھتوں کی جڑ تک پہنچ جائے، لیکن جس شخص کا روزہ ہو وہ جتنی دُور تک نرم نرم گوشت ہے اس سے اُوپر پانی نہ لے جائے۔

چہرہ دھونا:



6 پھر تین مرتبہ چہرہ دھوئیں، اس طرح کہ پیشانی کے بالوں سے ٹھوڑی کے نیچے تک اور ایک کان کی لو سے دوسرے کان کی لو تک سب جگہ پانی بہہ جائے، دونوں اُبروؤں کے نیچے بھی پانی پہنچائیں کہ کوئی جگہ سوکھی نہ رہے۔

ڈاڑھی کا خلال کرنے کا طریقہ:



دلہنے ہاتھ کے چلو میں پانی لے کر ٹھوڑی کے نیچے کے بالوں میں جڑوں میں ڈالیں اور ہاتھ کی پشت گردن کی طرف کر کے اُنگلیاں بالوں میں ڈال کر نیچے سے اُوپر کی جانب لے جائیں۔

کہنیوں سمیت دونوں ہاتھ دھونا:



7 پھر تین بار داہنا ہاتھ کہنی سمیت دھوئیں، پھر بائیں ہاتھ کہنی سمیت تین بار دھوئیں، اس طرح کہ اُنگلیوں سے دھوتے ہوئے کہنیوں تک لے جائیں، اور ایک ہاتھ کی اُنگلیوں کو دوسرے ہاتھ کی اُنگلیوں میں داخل کر کے حرکت دیں (یعنی ایک ہاتھ کی پشت دوسرے ہاتھ کی ہتھیلی پر رکھ کر اُوپر کے ہاتھ کی

اُنگلیاں نیچے کے ہاتھ کی اُنگلیوں میں ڈال کر پہنچ لیں)، اُنگوٹھی پہنے ہوں یا عورتوں نے چھلے، چوڑیاں وغیرہ پہن رکھی ہوں تو ان کو ہلائیں کہ کہیں کوئی جگہ سوکھی نہ رہ جائے۔

مسح کرنا:



8



9



10



8 ایک مرتبہ تمام سر کا مسح کریں۔ طریقہ یہ ہے کہ دونوں ہاتھ مع انگلیوں اور ہتھیلیوں کے ٹکر کے سر کے آگے کے حصہ (بالوں کے اُگنے کی جگہ) پر رکھ کر، پیچھے لے جائیں کہ سارے سر کا مسح ہو جائے اور بغیر ہاتھ اٹھائے پیشانی کی طرف واپس لائیں۔

9 پھر کان کا مسح کریں اور کانوں کے مسح کا طریقہ یہ ہے کہ دونوں ہاتھوں کی شہادت کی انگلیوں کو کانوں کے سوراخ اور اندرونی حصہ میں اچھی طرح گھمائیں (شہادت کی انگلی کان کے اندر سے پھیرتے ہوئے باہر لائیں)، اور انگوٹھوں سے ان کی پشت پر مسح کریں۔ اگر سر کے مسح کے بعد عمامہ یا ٹوپی یا اور کوئی ایسی چیز چھوئیں جس سے ہاتھوں کی تری جاتی رہے تو پھر دوبارہ تکرریں، ورنہ نہیں۔

10 پھر انگلیوں کی پشت سے گردن کا مسح کریں لیکن گلے کا مسح نہ کریں کہ یہ بُرا اور منع ہے اور کانوں کے مسح کیلئے نیا پانی لینے کی ضرورت نہیں، سر کے مسح سے جو بچا ہوا پانی ہاتھ پر لگا ہوا ہے وہی کافی ہے۔

وضو کے درمیان کی دُعا:

اَللّٰهُمَّ اغْفِرْ لِيْ ذَنْبِيْ وَوَسِّعْ لِيْ فِيْ دَارِيْ
وَبَارِكْ لِيْ فِيْ رِزْقِيْ

”اے اللہ! میرے گناہ معاف فرما اور میرے لیے میرے گھر میں وسعت پیدا فرما اور میرے رزق میں برکت عطا فرما۔“

وضو کے آداب و سنن کا اہتمام کیجئے

- جس شخص نے وضو کیا، اور خوب اچھی طرح وضو کیا تو اس کے جسم سے سارے گناہ نکل جائیں گے یہاں تک کہ اس کے ناخنوں کے نیچے سے بھی (معاف اللہ سے)

پاؤں دھونا:

11 پھر داہنا پاؤں ٹخنے سمیت تین بار دھوئیں، پھر بائیں پاؤں ٹخنے سمیت تین بار دھوئیں، اور بائیں ہاتھ کی چھوٹی انگلی سے پیر کی انگلیوں کا اس طرح خلال کریں کہ داہنے پیر کی چھوٹی انگلی سے شروع کریں اور بائیں پیر کی چھوٹی انگلی پر ختم کریں، اور پیروں کو دھوتے ہوئے داہنے ہاتھ سے پانی ڈالیں اور بائیں ہاتھ سے ملیں۔

12 وضو ختم ہونے پر درج ذیل دُعا پڑھیں: وضو کی دُعائیں

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
”میں گواہی دیتا ہوں کہ اللہ کے سوا کوئی معبود نہیں، وہ اکیلا ہے اس کا کوئی شریک نہیں، اور میں گواہی دیتا ہوں کہ محمد (صلی اللہ علیہ وسلم) اللہ کے بندے اور اس کے رسول ہیں۔“

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ
”اے اللہ! مجھے بہت توبہ کرنے والوں اور پاک رہنے والوں میں شامل فرما۔“

سُبْحَنَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

”اے اللہ! آپ پاک ہیں اور میں آپ کی تعریف کرتا ہوں، میں گواہی دیتا ہوں کہ صرف آپ ہی معبود ہیں میں آپ سے مغفرت چاہتا ہوں اور آپ کے سامنے توبہ کرتا ہوں۔“

13 اگر مکروہ وقت نہ ہو تو دو رکعت تحیۃ الوضو پڑھیں، احادیث میں اس کا بڑا ثواب آیا ہے۔

وضو کے فرائض چار ہیں:

- 1 ایک مرتبہ سارا منہ دھونا۔
- 2 ایک مرتبہ کہنیوں سمیت دونوں ہاتھ دھونا۔
- 3 ایک بار چوتھائی سر کا مسح کرنا۔
- 4 ایک ایک مرتبہ ٹخنوں سمیت دونوں پاؤں دھونا۔

(الحکمہ - ج ۹)



پاؤں کی انگلیوں میں
خلال کرنے کا طریقہ



سبق نمبر 4